


॥ स द गुरु लक्ष्मीकांत महाराज धरित्र ॥



वेद विद्या संपादनासाठी पंडीत श्रीधर शास्त्री यांचेकडे लक्ष्मीकांत व शके १८६२, पहीली स्वारी प्रसंग

॥ स द गुरु लक्ष्मीकांत महाराज धरित्र ॥

॥ सद्गुरु लक्ष्मीकांत महाराज धरित्र ॥

॥ अध्याय ३ ॥

॥ तृतीयोऽध्यायः ॥

श्री गणेशाय नमः । श्री सरस्वत्यै नमः । सद्गुरु श्री लक्ष्मीकांत । कृपावंत व्हावे आता । गाऊ द्या तुमचे गुणगान । तेणे तुटे भवबंध ॥१॥ भोकरदनग्रामी असता । काय घडले ते वेळी । सुसंस्कारिता मन । आतुरले वेद विद्या शिकण्यास ॥२॥ गावात होते प्रकांड पंडित । वेदशास्त्र पारंगत । श्रीधरशास्त्री महापंडित । शिष्य अनंत गुरु महाराजांचे ॥३॥ ज्ञानदान होते करीत । त्यांची दीक्षा घेतली । मनी होती भक्ती । हृदयी ज्ञानलालसा ॥४॥ घेतले संस्कृताचे पाठ । ऋग्वेद संहिता आयुर्वेद । ज्योतिष्य विद्या कर्मकांड । प्रयोग आणि यज्ञकर्म ॥५॥ श्राद्धकर्म पाकशास्त्र । संध्या पूजा सप्तशती । रुद्राध्यायी झाली मुखोद्गत । अध्यात्म बैठक लाभली ॥६॥ तरुण वयातील मानसिक संघर्ष । अस्वस्थ करीतसे चित्तास । स्वग्रामी आन्व्यास जात येत होते सतत ॥७॥ परी एके ठायी चित्त । लागेना कदापि । वाटे जावे आन्व्यास । सेवा आईची करण्यास ॥८॥ परंतु तेथे बस्तान बसावे कैसे । अधिकार सर्व गावाधीन । केवळ पुजारी म्हणून । भोपे तेथे राहत होते ॥९॥ मालकी जरी भोप्यांची । होती मंदिर इनामांची । परी कळसूत्री बाहुल्यापरी । गावचे मुखंड त्यांना वागवितसे ॥१०॥ आता गोडी अध्यात्माची । योगासने प्राणायामाची । ध्यान धारणा समाधी । अष्टांग योग साधला ॥११॥ भोकरदनी गणपती मंदिरी । अनेक उत्सवांची होती मांदियाळी । तैशीच आजुबाई मंदिरी । व्हावे ऐसेच त्यांना वाटतसे ॥

॥ ११२॥ झाला मग दृढनिश्चय । करावी कर्मभूमी निश्चित । भोपे घराण्याचे तीन
 वंशज । बाळकृष्ण, तुळजाराम, देवीदास ॥ १३॥ घरे होती त्यांची पृथक । आजुबाईच्या
 वाड्यात । चुलत बंधू हरीभाऊ । बाळकृष्णानंतर कारभार पाहतसे ॥ १४॥ श्री
 आजुबाई मंदिरी चैत्र शुद्ध तृतीयेसी । प्रतिवर्षी उत्सव होतसे साजरा । या उत्सवाचे शेवटी
 । स्वारी निघतसे आजुबाईची ॥ १५॥ देविदास भोपे स्वारी घेतसे ते वेळी । शके
 १८६२ त झाले देविदासाचे निधन । स्वारी आता कुणी घ्यावी । हा पेच समोर ठाकला
 ॥ १६॥ गावच्या प्रतिष्ठितांपैकी । बापूसाहेब देशमुखांचे । घर होते अतिप्रतिष्ठित ।
 त्यांचा विचार महत्त्वाचा ॥ १७॥ त्यासाठी झाली बैठक । निघाला उपाय त्यावरती ।
 टाकाव्या चिठ्या भोपे घराण्यातील नावाच्या । हयात असलेल्या वंशजांची । नावे
 लिहिली चिठ्यांवरी ॥ १८॥ श्री आजुबाईच्या माथ्यावरी । टाकल्या चिठ्या नावाच्या
 । पंचवर्षीय कन्येचे हस्ते । चिठ्ठी उचलोनी एक । पेच सोडविला ते वेळी । लक्ष्मीकांत
 नावाची चिठ्ठी उचलली बालिकेने ॥ १९॥ मग आणावया लक्ष्मीकांतासी । स्वार दौडले
 भोकरदनासी । इकडे झाला एक चमत्कार ॥ २०॥ जे दिवशी निघाली होती चिठ्ठी ।
 ते दिवशी लक्ष्मीकांत ध्यानमग्न बैसले होते । ज्या खोलीत मांडले होते आसन ॥ २१॥
 देदीप्यमान विद्युत प्रकाश । होता सर्वत्र खोलीत दाटला । सर्वजण नवल करिती । काय
 अद्भुत घडले आजि ॥ २२॥ भोप्याच्या खोलीमध्ये । उजेड कशाचा दाटला ।

॥ इतक्यात घोडेस्वार । सांगावा घेऊन पातले ॥ २३॥ म्हणे लक्ष्मीकांतासी । चालावे
 त्वरे तुम्ही आन्व्यासी । श्री आजुबाईने आपणासी । पाचारिले आहे ॥ २४॥ साद्यंत
 हकीगत वर्तवुनी । स्वार म्हणती लक्ष्मीकांतासी । राजाभाऊ उठा आता ॥ २५॥
 लक्ष्मीकांताचे दुसरे नाव राजाभाऊ । स्वार म्हणती राजाभाऊसी । आता विलंब न
 करावा तुम्ही । ग्रामस्थ तिष्ठले तुमचेसाठी ॥ २६॥ दिव्य कांतीने उजळली होती काया
 । नमन करूनी श्री आजुबाई पाया । निघाले लक्ष्मीकांत । आन्व्यासी जावया ॥ २७॥
 चैत्र शुद्ध तृतीयेसी । झाला प्रारंभ उत्सवासी । प्रथम दिनी ध्वजस्थापन । मंडप उभारोनी
 वाड्यात ॥ २८॥ रात्री निघतसे पालखी । आई आजुबाईची । चतुर्थीला जन्मकाळ ।
 जन्मपत्रिकेचे वाचन । आजुबाईच्या जन्माचे ॥ २९॥ पंचमीपासून पूजा अभिषेक नैवेद्य
 । पंगती उठत असे । नव्हता स्वारीचा दिवस मुक्रर । पंच कमिटीचे मर्जीनुसार । नवमी-
 दशमीस निघतसे स्वारी ॥ ३०॥ जरी निघाली होती चिठ्ठी । लक्ष्मीकांताच्या नावाची ।
 तरी त्यासी देऊ नये स्वारी । मतभेद सुरू झाले ॥ ३१॥ देशमुख बापूसाहेब होते
 प्रतिष्ठित । गावावर होता योग्य वचक । म्हणे लक्ष्मीकांतास । तुम्हीच आमुचे महाराज
 ॥ ३२॥ चैत्र शुद्ध नवमीस । शके अठराशे बासष्टात । विरोध सर्वांचा मोडून । दिली
 स्वारी लक्ष्मीकांतास ॥ ३३॥ अंगी चपळता बहु होती । तैशीच बलदंड यष्टी होती ।
 मुखावरी होती दिव्य कांती । सात्त्विक तेजाची ॥ ३४॥ श्री आजुबाईच्या वेशात ।

॥ ॐ न मो भ ग व ते स द गु रू ल क्ष्मी कां ता ये न मः ॥
 प्रत्यक्ष आजुबाईच दिसतसे । स्वारी घेण्याअगोदर आज्ञा घ्यावी लागे आजुबाईची । ही
 प्रथा स्वारीची । आहे पारंपरिक ॥३५॥ घ्यावया आईची आज्ञा । बैसले समोरी
 आईच्या । म्हणे आई आज्ञा व्हावी । तुझे रूप यावे माझे ठायी ॥३६॥ मी-तूपणाची
 भ्रांत जावी । पाळावे त्वा तुझ्या वचनाला । द्यावे दर्शन सकल भक्तांना । जे येती तुझ्या
 दर्शनाला ॥३७॥ मी असे अज्ञानी आणि मूढ । कशी करू तुझी लीला साकार ।
 यादेविसर्वभूतेषु शक्तिरूपेण संस्थिता । नमस्तस्यै नमस्तस्यै नमस्तस्यै नमो नमः ॥३८॥
 मग झाला संचार शक्तीचा । आनंदी वाचा उदयोस्तु । उदयोस्तु ऽऽ उदयोस्तु । निनादला
 घोष ॥३९॥ अलौकिक दिव्य कांतीने । मुखमंडल उजळले । सोडिले ताडकन
 आसन । निघाले वेश घरावया ॥४०॥ उत्तररात्रीच्या प्रहरी । नवसाच्या पेटल्या पोती
 । अपार जनसागर ठाकला । घ्यावया दर्शन आईचे ॥४१॥ बोला आजुबाई की जय
 । निनादे घोष हा पदोपदी । प्रचंड गर्दी वाट नसे । पाऊल सहजी न पुढे पडे ॥४२॥
 सनई संबल गर्जत असे । स्वारी निघाली आजुबाईची । माथी चांदीची बिंदली । शिरी
 टोप शोभे रुपेरी ॥४३॥ बाजुबंदासहित, घुंगरमाळा कटीसी । चवरी शोभे माथ्यावरी
 रक्तांबरवर्णी मुख । शोभा अपार अंबेची ॥४४॥ चपळ गतीचा प्रागोवा । गर्दीला
 देऊन हेलकावा । मागे-पुढे आजूबाजूला । तीक्ष्ण नजर फिरतसे ॥४५॥ राहू नये
 कुणी दर्शनाविना । म्हणून घेई झाल उंच उंच । गर्दीतून वाट काढीत । जनसागर पुढे

॥ ॐ न मो भ ग व ते स द गु रू ल क्ष्मी कां ता ये न मः ॥
 रेटीत । संचार एकसारखा । दिंडी दरवाजाकडे ॥४६॥ पार करूनी दिंडी दरवाजा ।
 प्रवेशे स्वारी मंडपात । लखलखती तलवार हाती घेऊन । स्वारी खेळे मनोगते ॥४७॥
 दिव्य तेजाने संचारत । श्री आजुबाईचरणी लीन होण्यास । तेज पुन्हा तेजातच । विलीन
 होत असे ॥४८॥ ऐशिया प्रकारे प्रथम वर्षी । श्री लक्ष्मीकांते आचरिले स्वारी व्रत ।
 तेणे त्यांच्या नवजीवनास । प्रारंभ झाला ॥४९॥ रामचंद्रसुत श्री आजुबाई कुळासी
 संबंध्यत । कथा सांगतसे सर्वत्र । श्री सद्गुरु कृपेने ॥५०॥ ही गुरुचरित्र कथा ।
 पुढील अध्यायी सर्वथा । साष्टांग दंडवत माझा । श्री सद्गुरुचरणासी ॥५१॥
 ॥ इति श्री सद्गुरु लक्ष्मीकांत महाराज चरित्र कथामृते प्रथम स्वारीधारणनाम तृतीयोऽध्यायः ॥
 ॥ श्री सद्गुरु लक्ष्मीकांत महाराज चरणार्पणमस्तु ॥
 ॥ तृतीयोऽध्याय समाप्त ॥